

கடனட்டை சம்பந்தமான பொதுவான ஐயப்பாடுகளும் தீர்வுகளும்

01. கொமர்ஷல் வங்கியின் கடன் அட்டை (Credit Card) ஒன்றை நான் எதற்காகப் பெறவேண்டும்?

நீங்கள், இலங்கையிலுள்ள மிகச்சிறந்த வங்கியின் கடன் அட்டை (Credit Card) ஒன்றை வைத்திருக்கும் பெருமையைப் பெற்றவராவீர்கள். எமது கடன் அட்டையைப் பாவிக்கும் போது, மிகக் குறைந்த வட்டி வீதங்களையும், 06 வெவ்வேறு தினங்களிலான இலகுவான தவணைத் தினங்களையும், துரிதமான செயற்திறன் மூலம் உங்கள் கடன் அட்டையை விரைவாகப் பெற்றுக்கொள்ளும் வசதியையும், வங்கியின் நாடளாவிய சகல கிளைகளிலும் கொடுப்பனவுகளைச் செய்யக்கூடிய வாய்ப்பையும் பெறுவீர்கள்.

2. எவ்வாறு நான் கொமர்ஷல் வங்கி கடனட்டையைப் (Credit Card) பெறுவதற்குத் தகுதி பெற முடியும்?

நீங்கள் 18 வயதை அடைந்தவராகவும், ரூபா 30,000/- வுக்குக் குறையாத மொத்த மாதாந்த வருமானமுள்ளவராகவும் இருத்தல்.

3. நான் கொமர்ஷல் வங்கி கடனட்டையைப் (Credit Card) பெறுவதற்கு, கொமர்ஷல் வங்கியில் கணக்கு ஒன்றைப் பேணுதல் அவசியமா?

கணக்கு ஒன்றை வைத்திருப்பது உண்மையிலேயே அனுசூலமானது. அத்தோடு, கடனட்டைக்கான (Credit Card) கொடுப்பனவுகளைச் செய்யும் போது அது உதவியாக அமையும். ஆனால், கணக்கு ஒன்றை வைத்திருப்பது தேவைப்பாடு அல்ல. நீங்கள் குறித்த வயதெல்லையையும், தகுந்த வருமானத்தையும் உடையவராக இருப்பின் விண்ணப்பிப்பதற்குத் தகுதியுள்ளவராவீர்கள்.

4. நான் சொந்தமாக வியாபாரத்தைப் புர்பவராயின், கடனட்டையினைப் (Credit Card) பெற முடியுமா?

ஆம். நீங்கள் கொமர்ஷல் வங்கியில் கணக்கொன்றைக் கொண்டிராவிடின், கீழ்க்காணும் ஆவணங்களைச் சமர்ப்பித்தல் வேண்டும்.

- கடந்த இரண்டு வருடங்களுக்கான வருடாந்த வருமானத்தை உறுதிப்படுத்தும் கணக்காய்வாளரின் கடிதம்.
 - வியாபாரப் பதிவுச் சான்றிதழ் பிரதி
 - தனிப்பட்ட மற்றும் வியாபாரத்தின் கடந்த மூன்று மாதங்களுக்கான வங்கிக் கூற்று
 - தேசிய அடையாள அட்டையின் அல்லது கடவுச்சீட்டின் பிரதி
- ஆனால், கொமர்ஷல் வங்கியில் கணக்கு ஒன்றைப் பேணுபவராயின், உங்கள் தேசிய அடையாள அட்டை / கடவுச்சீட்டின் பிரதியுடன் கடனட்டை விண்ணப்பத்தைச் சமர்ப்பித்தல் போதுமானது.

5. நான் வட்டி செலுத்த நேரீயுமா?

கடனட்டை ஒன்றின் அனுசூலம் யாதெனில், தற்போது செய்யப்படும் கொள்வனவுகளுக்கு வட்டியில்லாமல் தாமதமாகக் கொடுப்பனவுகளை மேற்கொள்ளலாம் என்பதாகும். உங்கள் கொள்வனவுத் தினத்திற்கேற்ப அதிகபட்சம் 51 நாட்களும், குறைந்தபட்சம் 21 நாட்களும் வட்டியில்லாக் கடனைப் பெற முடியும். நீங்கள் செலுத்த வேண்டிய மொத்தத் தொகையையும், உங்களின் பணம் செலுத்துவதற்கான குறித்த திகதியன்றோ அல்லது அதற்கு முன்னதாகவோ செலுத்துவதன் மூலம் வட்டி செலுத்துவதை நீங்கள் தவிர்த்துக்கொள்ளலாம்.

6. எனக்கு ஏற்ற வகையில் கூற்றுத் திகதியைத் (Statement Date) தெரிவு செய்ய முடியுமா?

ஆம். 30 நாட்களுக்கான உங்கள் கூற்றுத் திகதியை பின்வரும் திகதிகளில் இருந்து நீங்கள் தெரிவு செய்யலாம். (மாதத்தின் 5ம், 10ம், 15ம், 20ம், 25ம் அல்லது 30ம் திகதிகள்)

7. நான் எப்பொழுது கொடுப்பனவு செய்ய வேண்டும்?

உங்களது கூற்று முடிவுத் திகதியிலிருந்து (Billing Date) 21 நாட்களுக்குள் நீங்கள் கொடுப்பனவை மேற்கொள்ள வேண்டும். 21 நாட்களுக்கு முன்னதாக நீங்கள் முழுத் தொகையையும் செலுத்துவீர்களானால், வட்டி அறவிடப்பட மாட்டாது. நீங்கள் பணம் செலுத்த வேண்டிய கடைசித் திகதி, உங்கள் மாதாந்தக் கூற்றில் குறிப்பிடப்பட்டிருக்கும்.

உதாரணமாக, நீங்கள் தெரிவு செய்த மாதாந்தக் கூற்று விபரக் காலம் ஒவ்வொரு 30ம் திகதியிலிருந்து, அடுத்த 30ம் திகதி வரையிலான காலமாயின், இக்காலப் பகுதியில் மேற்கொள்ளப்பட்ட சகல கொள்வனவுகளும் கூற்றில் விபரிக்கப்பட்டிருக்கும். நீங்கள் இக்கூற்றுத் திகதியில் இருந்து 21 நாட்களுக்குள் பணத்தைச் செலுத்த வேண்டும். நீங்கள் பணம் செலுத்த வேண்டிய கடைசித் தவணைத் திகதி “Due Date” என கூற்றறிக்கையில் குறிப்பிடப்பட்டிருக்கும்.

8. நான் எவ்வளவு செலவிட்டுள்ளேன் என்பதை எவ்வாறு அறியத் கொள்ள முடியும்?

உங்களது கூற்றறிக்கையானது, (Statement) குறிப்பிட்ட மாதத்திற்கான உங்கள் அனைத்துக் கொடுக்கல் வாங்கல்களையும் விபரிப்பதோடு, செலுத்த வேண்டிய முழுத் தொகை, செலுத்த வேண்டிய ஆக்குறைந்த தொகை, நீங்கள் செலுத்திய கொடுப்பனவுகள் மற்றும் பணம் செலுத்த வேண்டிய கடைசித் திகதி போன்ற விபரங்களைக் கொண்டதாக அமையும்.

9. நான் மாத இறுதியில் எனது கடனட்டை வீர்பரப்பட்டியலில் காணப்படும் முழுத் தொகையையும் செலுத்த வேண்டுகுமா?

அத்தொகையின் 5% இல் இருந்து 100% வரையிலான எத்தொகையையும் ஒவ்வொரு மாதமும் செலுத்த முடியும். அது உங்கள் தெரிவு. எவ்வாறாயினும், கூற்றறிக்கையில் (Statement) குறிப்பிடப்பட்டுள்ள செலுத்த வேண்டிய ஆகக் குறைந்த தொகையினை அதாவது, உங்கள் மொத்த நிலுவையின் 5% இனை ஒவ்வொரு மாதமும் கட்டாயமாகச் செலுத்துவதன் மூலம் மேலதிக அறவீடுகளைத் தவிர்த்துக் கொள்வதோடு, உங்கள் கடன் அட்டையினை செயற்பாட்டு நிலையில் பேணுவதற்கும் உதவும். மேலும், மேற்குறிப்பிட்ட 5% தொகையானது, ரூபா 500/- இனை விடக் குறைவாக இருப்பின், குறைந்தபட்சமாக ரூபா 500/- இனை செலுத்துவதன் மூலம் மேற்கூறிய சலுகைகளைப் பெற முடியும். மேலும், நீங்கள் 100% ஐயும் செலுத்துவீர்களாயின் வட்டி அறவிடப்பட மாட்டாது.

10. எமது கடனட்டை தொடர்புபட்ட கொடுப்பனவுகளை எமது கொமர்ஷல் வங்கிக் கணக்கில் இருந்து நேரடியாக மேற்கொள்ள முடியுமா?

ஆம். உங்கள் சேமிப்பு, நடைமுறை அல்லது வெளிநாட்டுச் செலாவணிக் கணக்கில் இருந்து (நேரடிக் கொடுப்பனவு வசதியைக் கைச்சாத்திடுவதன் மூலம்) நேரடியாகக் கொடுப்பனவுகளை அக்கணக்கிலிருந்து மேற்கொள்ள முடியும். அவ்வாறான வசதிக்காக நீங்கள் கைச்சாத்திடும் பட்சத்தில், குறிப்பிடப்பட்ட தவணைத் திகதியில் மேற்குறிப்பிடப்பட்ட தொகை உங்கள் மேற்படி கணக்கில் இருந்து கழிக்கப்பட்டு, கடனட்டை கணக்கிற்கு வரவு வைக்கப்படும். மேற்குறிப்பிட்ட வசதியானது, இலவசமாக எமது வங்கியினால் வழங்கப்படும். ஆனால், மேற்படி கணக்குகளில் குறித்த திகதியில் தகுந்த கொடுப்பனவு மிகுதியைப் பேணுவது உங்களது கடமையாகும்.

11. கடனட்டை ஒன்றைப் பெறுவதற்கு எவ்வளவு செலவாகும்?

Silver/Classic அட்டை இணைப்புக் கட்டணம் ரூபா 1000/- வருடாந்தக் கட்டணம் ரூபா 1500/-, Gold அட்டை இணைப்புக் கட்டணம் ரூபா 1250/- (ஒரு தடவை) வருடாந்தக் கட்டணம் ரூபா 2500/-, Platinum அட்டை இணைப்புக் கட்டணம் ரூபா 1500/- (ஒரு தடவை) வருடாந்தக் கட்டணம் ரூபா 3500/-

12. குடும்ப உறுப்பினர் எவராவது எனது கடனட்டையினைப் பயன்படுத்த முடியுமா?

இல்லை. ஆனால், 18 வயதுக்கு மேற்பட்ட குடும்ப உறுப்பினர் ஒருவருக்கு உப-கடனட்டை ஒன்றைப் (Supplementary Card) பெற்றுக்கொள்ள முடியும். இதற்கு வருடாந்தம், Silver அட்டை ரூபா 1000/-, Gold அட்டை ரூபா 1000/-, Platinum அட்டை ரூபா 1500/- அறவிடப்படும் உப கடனட்டைகளுக்கு (Supplementary Card) உங்களுக்கு அனுமதிக்கப்பட்ட கடன் எல்லையினை அல்லது அதைவிடக் குறைவான ஒரு உப கடன் எல்லையைப் பெற்றுக்கொள்ள முடியும்.

13. எமது கடனட்டை மூலம் பணம் பெற முடியுமா?

ஆம். உங்கள் கடனட்டை மூலம் பணம் பெற முடியும். நீங்கள் உங்கள் கடனட்டை முற்பணம் (Cash Advance) மூலம் எமது வங்கியினதோ அல்லது வேறு வங்கி ஒன்றின் ‘Master Card’ அல்லது ‘Visa’ எனக் குறிப்பிடப்பட்ட ATM இயந்திரம் மூலம் இலங்கையிலோ அல்லது வெளிநாடுகளிலோ பணத்தைப் பெற முடியும். நீங்கள் மீளப் பெறும் பணத் தொகைக்கு 3.5% கட்டணம் அல்லது ஆக்குறைந்தது ரூபா 200/- அறவிடப்படுவதோடு Silver / Classic / Gold / Platinum அட்டைகளின் கடன் எல்லையின் 75% இனை பணமாக பெற்றுக்கொள்ள முடியும்.

14. வேறு ஏதேனும் சலுகைகளை நான் இக்கடன் அட்டையின் மூலம் பெற முடியுமா?

பல்வேறு தள்ளுபடிகள் அல்லது விலைக்கழிவுகள் கொமர்ஷல் வங்கியின் வாடிக்கையாளர் என்ற வகையில் நீங்கள் பெறக்கூடியதாக இருக்கும். பல்வேறு வகைப்பட்ட நாடளாவிய முன்னணி உணவகங்களிலும், நகை மாளிகைகளிலும், மின் உபகரண விற்பனையாளர்களிடம், வீட்டு பாவனைப் பொருட்கள், வீட்டுத் தளபாடங்கள், புத்தகங்கள் போன்ற விற்பனையாளர்களிடமும் விலைக்கழிவுகளைப் பெற்றுக்கொள்ளலாம். மேற்படி விலைக்கழிவுகளை வருடத்தின் எல்லாக் காலங்களிலும் பெறக்கூடியதாக இருப்பதனால், நீங்கள் எவ்வேளையிலும் பயன் பெறலாம். மேற்படி விலைக்கழிவுத் தகவல்கள் அடங்கிய படிவங்கள் உங்களுக்கு காலத்திற்குக் காலம் அனுப்பி வைக்கப்படும்.

15. விண்ணப்பித்த பின்னர் எவ்வளவு காலத்தில் கடனட்டையைப் பெற முடியும்?

பூரணப்படுத்தப்பட்ட விண்ணப்பப் படிவத்துடன், தேவையான அனைத்து ஆவணங்களையும் சமர்ப்பித்திருப்பின், சமர்ப்பிக்கப்பட்ட நாளிலிருந்து அதிகபட்சமாக 5 வேலை நாட்களுக்குள் நாம் உங்களைத் தொடர்பு கொள்வோம்.

குறிப்பு: சகல அறவீடுகளும், கட்டணங்களும் வங்கியின் தேவைக்கேற்ப காலத்திற்கு காலம் மாறுபடலாம்.

வங்கியின் உபயோகத்திற்கு மாத்திரம்

விண்ணப்பத்தை அறிமுகப்படுத்துபவர்: சேவை இல. (EMP. No):

கிளை / திணைக்களம்: பதவி:

CRIB அங்கீகாரம்:

ஏற்புடைமை பரிசோதிக்கப்பட்டது: பாத்தியம் உறுதிப்பாடு:

கணக்காய்வு செய்யப்பட்டது:

அதிகாரம் பெற்ற உத்தியோகத்தரின் பிரகடனம்

இலங்கையின் நாணயமாற்றுக் கட்டுப்பாட்டாளருக்கு ஆகிய நான் என்பவரால் வழங்கப்பட்டுள்ள மேற்படி விபரங்களை அவரால் சமர்ப்பிக்கப்பட்ட ஆவணங்களுடன் கவனமாகப் பரிசீலித்து, அவை யாவும் நாணயமாற்றுக் கட்டுப்பாடுகளுக்கும், வங்கியின் கொள்கைகளுக்கும் அமைவாக உள்ளன என உறுதிப்படுத்துகிறேன். மேற்படி கடனட்டையை, பாவனையின் போது கடனட்டை உரிமையாளரினால் மேற்கொள்ளப்படும் வெளிநாட்டுச் செலாவணிக் கொடுக்கல் வாங்கல்கள் வங்கியினால் சிரத்தையுடன் அவதானிக்கப்பட்டு, அந்நியச் செலாவணிக் கட்டுப்பாட்டாளருக்கு அவரால் அளிக்கப்பட்ட உறுதிப்பாட்டுக்குப் புறம்பான அனுமதிக்கப்படாத கொடுக்கல் வாங்கல்கள் என நியாயமான முறையில் வங்கி சந்தேகப்படுமித்து மேற்படி வெளிநாட்டுச் செலாவணித் தகைமைகளை நிறுத்துவதற்கு வங்கியினால் நடவடிக்கை எடுக்கப்படுமெனவும், அவ்வாறான செயற்பாடுகளை நாணயமாற்றுக் கட்டுப்பாட்டாளருக்கு அறியத்தருவேன் எனவும் உறுதிப்படுத்துகிறேன்.

அதிகாரம் பெற்ற உத்தியோகத்தரின் கையொப்பம்: திகதி:

பரிந்துரை செய்யப்பட்ட கடன் எல்லை: அதிகாரியின் இலக்கம்:

சிபாரிசு செய்யப்படுகிறது/அனுமதிக்கப்பட்டது/நிராகரிக்கப்பட்டது: (கிளை முகாமையாளர்)

குறிப்புகள்

✉ கொமர்ஷல் வங்கி கடன் அட்டை நிலையம் இல. 01, யூனியன் பிளேஸ், கொழும்பு 02, ஸ்ரீலங்கா.

☎ தொலைபேசி : 94-11-2353353, 011-7353353
தொலைநகல் : 94-11-2304270

@ comcard@combank.net

🌐 www.combank.lk

இந்தத் துண்டுப் பிரசுரத்தில் அச்சிடப்பட்டுள்ள கட்டண விபரங்களும், விதிமுறைகளும் எவ்வித முன்னறிவித்தலும் இன்றி மாற்றப்படக் கூடும். மேலதிக விபரங்களுக்கு முழுநேர தொலைபேசி மூலம் தொடர்புகொள்ளவும்.

விதிகளுக்கும் நிபந்தனைகளுக்கும் உட்பட்டது.

கொமர்ஷல் வங்கி கடன் அட்டை விண்ணப்பப் படிவம்



COMMERCIAL BANK

* திணைக்கழகம் உட்கட்டது

Fitih Rating - AA (lka)

+94 112 333 333

www.combank.lk

f y t i s i n

